

UNIVERSAL  
LIBRARY

**OU\_204617**

UNIVERSAL  
LIBRARY








శ్రీరామచంద్ర మనసు.

శ్రీమదాంటిమిట్ట

రఘువీరశతక పీఠిక.



ఈ గ్రంథమునకు శ్రీమదాంటిమిట్ట రఘువీరశతక మని పేరు. పద్యంబులందు ముకుటంబుగ “నాంటిమిట్ట రఘువీరా జానకీనాయకా” యని యుండుటచే దీనిని జానకీనాయక శతక మని చెప్పవచ్చును గాని యుగినుండియు దీనికి నాంటిమిట్ట రఘువీర శతకమనియే నామధేయము. స్థాప్తశైలిబట్టి దాని నిర్దేశింపఁ బూర్వ లిట్లు వాడఁబొచ్చిరి.

నూఱుపద్యములు గల గ్రంథమునకు శతకమని పేరు. అయినను గొన్ని శతకములందు నిన్నూఱుపద్యములును గలవు. ఈ శతకంబున నూట యెనిమిది పద్యములు గలవు. అష్టోత్తర శతనామములచేఁ గదా భగవంతు సర్పింతురు. అష్టోత్తర శత గాయత్రీగదా జపింతురు. కావున సంప్రదాయజ్ఞులైన యీ మహా కవిసభ్యుఁ డిష్టోత్తరశత ప్యహారము శ్రీకోదండరామ స్వాములవారి కర్పించి ధన్యుండఁడయ్యి.

అష్టోత్తర శతసంఖ్యా రహస్యము కొంచెము విచారితము. వేదమాతయు ‘నగాయత్ర్యైః పరిస్తుంత్త్ర’మని మంత్రంబులం దెల్ల నుత్తమునుని ప్రసిద్ధిగాంచినది యు గాయత్రీమంత్రము. అది 3 ౨ యక్షరములు గలది. గృహస్థులు లోనగువారు ౨౪

అక్షరములే జపింపరు. 32 అక్షరములు సన్నాధులు జపింతురు. సంస్కృతంబున బహువచనము మూడవది. బహుత్వమున మూడు నికృష్టమైనది. మూటికి ముమ్మాటికి సని యందుము గదా. కావున గాయత్రిని 27 x 3 = 81 గృహస్థాదులు, 32 x 3 = 96 మాన్య సన్నాధులును జపింతురు. ఎటు తిరిగి 96 సిద్ధము. 96 ప్రణవసూచకము. 9 + 6 = 15 ప్రణవాక్షరము గదా. ఏమంత్రమైనను బురశ్చరణ చేయువారుచ్చారణ ధ్యానాదుల లోపము పూరింపఁగోరి జపించినదానిలో నెనిమిదవనం తెక్కునగ జపింతురు కావున 96 + 15 = 111 యయ్యె. మంత్రాదులు దన్నిట నీవిధ యనుష్ఠేయము. ఆదిశబ్దముచే శ్రీరామకోటియు గ్రహింపనగు. రామశబ్దమే మంత్రము.

గ్రంథోత్పత్తిస్థలము.

ఈ శతకము కడప మండలమునఁ గడప పురంబునకు నొకటిన్నర యాశుడ దూరంబుననుండి సంస్కృతమున నేకశిలా నగరమనియుఁ, దెనుఁగున నొంటిమిట్ట యనియు వాడంబడు గ్రామంబున జనించెనని 2వ పద్యమువలనఁ దెలియనగు. ప్రకృతము తెలిసినంతవఱకుఁ గవీంద్రరత్నాకరమైన యొంటి మిట్టయందు జనించిన గ్రంథములలో నిదియే మొదటిదని చెప్పుటయుఁ దప్పుగాదని తోచెడి. కాలకర్తవశతను, జనుల నిర్భాగ్యదశచేతను, దివ్యక్షేత్రములలో నొకటియై యెంతో ప్రశస్తి గన్న గాక్షేత్రము గుబ్బుమాటుననున్న సూర్యసింహు నింత

వలకు మఱఁగుపడి మఱచఁబడి యుండెను. ప్రజల భాగ్యోదయమున నది మరల ధూమములేని యగ్నిజ్వాలవలె బ్రకాశింప దొరఁకొనినది. ఈకార్యమున సహాయులగువారే సార్థకజన్తులు. ముక్తికాంతా మనోహరులు. బమ్మెర పోతనామాత్యుఁ డిందే శ్రీభాగవతమును దెనిఁగించెను. అయ్యలరాజ సంశజకవు లిక్కడి వారే.

శ్రీకృష్ణవీలామృతంబున నీగ్రామ మిట్లు వర్ణింపఁబడెను.

సీ. బాసకీరామలక్ష్మణ దివ్యమాణిలప, సుదివంగరుగుట్ట యెంటిమిట్ట  
సాగునుందారమా సంజీవరాయని, కొప్పైనసెట్ట మాయెంటిమిట్ట  
భక్తాగ్రణ్యతౌ పరమసాగువులుండ, రహస్యమా మెట్ట మాయెంటిమిట్ట  
భివ్యచరిత్రులౌ వరకవిచంద్రుల, కునయించుమిట్ట మాయెంటిమిట్ట

గీ. ఉగ్రశీలురకునుజెట్ట యెంటిమిట్ట,  
యెంటితనమునకునుహట్ట మెంటిమిట్ట  
యెఱపుఁబున్నెంపుఁబూబుట్ట యెంటిమిట్ట,  
యుంపుఁగర్హాకనకట్ట యెంటిమిట్ట.

చం. అవనిని క్షీరవార్ధియను భ్యాతివహించెను బోతరాజభా  
గవతిసుభాఘటంబునపించ, గ్రన్థానయ్యలరాజవంశస్యస  
త్కవివరసాని నిల్వఁగను గల్పధరారుహున్నరస్మిధిక  
ఽవినియెంటిమిట్టకును చక్రపుంబులు సాటియట్లగున్.

కృత్రిజన్యకాళము.

ఈకవితండ్రి యయ్యలరా జించుమించు శ్రీ. శ. ౧౩౮౩  
సంధు జనించెను. ఆయన కుమారుఁడైన యాగ్రంధకర్త తిప్ప

రాజు గరగతి నందును, నీయన పుక్రమండు పవ్యతరాజు గరగతి నందును, నీయన నందనుం డక్కయూహ్యండు గరగతి నందును, రామాభ్యవయ గ్రంథకర్తయైన రామభద్రుండు గగింకి నందును జనించి యుండవలయును.

శ్రీ. శ. గరగతి నం దీకవి జనించెనేని యితని నలువదన యేట నీకృతి రచింపఁ బడెనని యూహింపనగు. ఎట్లన మూఁడన పద్యమునందు

శా. ఆకర్ణాంక మంబలాధాపతిచే నాస్థానమధ్యంబులో  
నాకావ్యంబులు మెచ్చఁచేసితివి నానారాజులుం జూడఁగా

నని శ్రీ సరస్వతీదేవి స్తుతించుబడెను గావున నింతకుముం దనేక కావ్యంబులు చేసి యీయన రాయల యాస్థానకవియై యుండి నట్లు తెలియుచున్నది. అంతయగాక ౭౩-వ పద్యంబున

శా. బాలత్వంబునఁ గొంతకాలము వృథా పాపంబు చురుగ్బిడై  
చాలం జవ్వనమందు గర్వికులిపై సంసారవై దక్ష్ట్రునూ  
బాలభ్రాంతిఁ జరింతుఁగాని నినుఁ గాంక్షంగోల్వలేదయ్య

యని చెప్పుటచే నీశతకము యశానన వార్ధకసంధియం డైవం జెప్పి యుండవలెను. కావునఁ గవి తన నలువదన యేట నీని రచియించె నని యూహించుట సత్యమునకు విశేషదూరియై యుండదు. కావున నీశతకము రచూరిమి శ్రీ. శ. గరగతి న సంపత్కరమున జనించుండవలెను. ఈయన కావ్యము లన్నియుఁ బేరైన లేక నానాఁడే సళించినను దన కంకిత మీయఁబడిన దిగుటచేతను, దొలుత వెలికిదీసి ముద్రించినాఁడనువేరు వీనికి

రాసలయు నను దలంపుచేతను రక్షణ సంవత్సరములు దీనిని శ్రీ కోదండరామమూర్తి నష్టము శ్రీమిదష్టము గాకుండ రక్షించెను. నాకృత్యులయందును భగవంతుని కిట్టి కగుణాకటాక్షము సిర్పయై నిలుచును గాక. ఈ కాలమును గడంచిన విధము పోత రాజ విజయంబున కెరవని పుబయందు గానవగు. అందు బ్రహ్మానందమున ౨౦ సంవత్సరములు శృత్య స్థితిగా వ్రాయఁ బడినది. పాఠకులు సవరించుకొందురు గాక.

### కృతిభస్మవిషయము.

కవి 'యొంటిమిట్టి రఘువీరా' యని సంబోధించుటచే గృతి భర్త యొంటిమిట్టయందు దుష్టశిష్య శిష్టరక్ష సలుప భక్తులపాలి పారిజాతమై స్వయంవ్య క్షమూర్తియై వెలిసిన శ్రీకోదండరామ మూర్తి యగుట నిస్సందేహము. కవి రఘువీరుడని ప్రయోగించుటచేత నొంటిమిట్ట యందలి స్వామికి రఘువీరుడని పేరే కాని కోదండరాముఁ డని పేరులేనని యొకానొకరు వాదించిరి గాని యది బాలభాషితము గాన నుపేక్షింపఁ వగినది. దేవాలయమందలి శాసనములందు రఘునాథ రఘునాయక కోదండరామేతి పదంబులు గానవచ్చెడిని. రఘునాథా యని యొకవియుఁ బ్రయోగించియున్నాఁడు.

కృతిపతి జగత్ప్రసిద్ధుడైనను దేశకాలావస్థా భేదములం బట్టి చెప్పవలసిన విషయంబు విస్తారంబుగఁ గలదు. గ్రంథవిస్తరభీతి సంతోషింపఁజేసెడి విశ్వనాక్యుతిపాలనము నెవముగ శ్రీరామ

చంద్రమూర్తి సీతాలక్ష్మణ సహితుడై రాక్షస సంహారము జేసి  
మునీశ్వరుల రక్షింప దండకాటవియందు నానా ఋష్యాశ్రమ  
ములందుఁ బది సంవత్సరములు సంచరించెనని శ్రీమద్రామా  
యణము వచించుచున్నది. ఆసమయంబున మృకండాది మునీ  
శ్వరుల కాశ్రమమైన యీ ప్రదేశమందును వారు సంచరించి  
కొన్ని నాల్గిచ్చట వసించిరి. ఇట్లు శ్రీ సీతా గామ లక్ష్మణ చరణ  
కమల పాదాగమచేఁ బవిత్రమైన దీప్రదేశము. ఇట్టిమూర్తి  
త్రయము సంచారము నేయునెడ శ్రీ రాముఁడు ముందుగను,  
నడుమ సీతాదేవియు, నామె వెనుక ధనుర్ధారియై లక్ష్మణుఁడును  
ప్రణవార్థము బోధించుచు బోవుచుండిరి.

శ్లో. అగ్రతః ప్రయయాకారామః, సీతామధ్యే సుశోభనా |  
పృష్ఠతస్సుధనుస్పాణి, రత్నణో నుజగామహా || దీనికిఁ దెనుఁగు.

తే. అగ్రవర్తియై శ్రీ రాముఁ డెరుగుచుండె  
నువిక తనుమధ్య మధ్యమం దుండెసీత  
మహితకోదండదండ సంభరణహస్తుఁ  
డోలి వెన్నంటె లక్ష్మణుఁ డొప్పు ప్రేమ.

ఈ పద్యమున మొదటి మూఁడు పాదములందలి మొదటి  
యక్షరములు గూర్చి చదివిన అ + ఉ + మ యని ప్రణవ మేర్పడు  
చున్నది. పద్యార్థము ప్రణవార్థమును బోధించుచున్నది. మా  
యా మానుషమూర్తియైన శ్రీ రామచంద్రుఁడు మార్గదర్శియై  
తన యాచరణము చేత లోకులకు శిష్టాచారి శత్రువులు బో

ధించెను గాని గీతాచార్యునివలె వాగ్రూపముగ నుపస్యసించిన వాఁడుగాఁడు. ఈవిషయము శ్రీకృష్ణ లీలామృతంబునఁ గననగు. తత్త్వవేదులయిన మునీశ్వరు లీతత్త్వము గ్రహించి కృతార్థులైరి. శ్రీరామనామ మహత్త్వ రహస్యము ముద్రింపఁ బడుచున్నశ్రీరామనామ మాహత్త్వంబుచే నెఱుగనగు. అట్లు కొన్ని దినము లందు వసించి తన బాణప్రయోగంబునఁ బాతాళగంగను భూమికిఁ దెప్పించి శ్రీరాముఁ డిచ్చటి మునీశ్వరుల కానందదాయి యయ్యె. అదిమొద లాదివ్యతీర్థము శ్రీరామతీర్థమని ప్రసిద్ధి గాంచెను.

నిరంతర రామనామ జపముచే విరక్తి యుదయింప శివుఁడు భార్యను బుత్రులను సర్వమును ద్యజించి యే కాంగియై లింగమై యిచ్చట శ్రీరామసేవ సేయుచున్నవాఁడు. కావుననే యీ యొంటి లింగమునకు నొంటిమిట్టరామలింగ మని ఖ్యాతీ కలిగెను. ఈలింగ మిప్పుడు కట్టమీఁది వీరాంజనేయుల కోవెల యందు నెలకొల్పబడి యున్నది.

శ్రీసీతారామలక్ష్మణ లీప్రదేశము విడిచి యిత రాశ్రమము లకుఁ బోవ సమకట్టఁ దద్వియోగ తాపంబున కోపక తద్దర్శన సేవాదుల మాని యుండఁజాలక యిందలి మునీశ్వరులెల్లఁ బోవలదని శరణాగతులు కాఁగా భక్తవాంఛాపూర్తియే దీక్షగాఁ గొన్న కరుణాసముద్రుఁడగు రామభద్రుఁ డాత్యంతిక కార్య విధముఁ దెలిపి ప్రణవార్థంబు బోధపడఁ దమ ప్రతిఘోషంబు లర్చకై యొసంగి చనియె. ఏకాక్షరంబున నక్షరత్రయంబు

బోలె నేక శిలయందు మూఁడూ విగ్రహములు జనించి జ్ఞానము గల భక్తులకుఁ దత్త్వసూచకమై యున్నవి. ఇప్పుడు గ్రామము కూడఁ బ్రణవాకారముచు నహించియున్నది.

కోదండధరుండైన శ్రీరాముఁడు నృసింహమూర్తికంటెను నుగ్రతరమూర్తి యని యుపాసకుల తలంపు. శర కోదండధారణము ద్వివిధము. కొన్నిమూర్తుల కుడికేల బాణాగ్రము నేలఁ జూచుచుండును. ఎడమచేయి ధనుష్కోటిని బట్టి యుండును. కొన్నిమూర్తులయందు బాణాగ్రము మిన్నుచూచుచుండును. వామపాణి లస్తకంబున నుండును. ఈవిధము నద్యశ్చరప్రయోగ సన్నాహమును సూచించును గావున మొదటి యాకారమున కంటె రెండవది రాద్రమందురు. ఈవిధముగ శరచాపములు పట్టుటఁ జూచియే ప్రేనుస్వరూప యగు శ్రీనీత లోకమాత శ్రీరామునకు నహింసా విషయము బోధించెను. ఈ దేశమును రావణాసురుఁడు శూర్పణఖకుఁ బసుపుకుంకుచుములకై యిచ్చెనని యందురు. ఇది సత్యమైనను గాకున్నను రాక్షసాంశ జనితులు నేటికి నీప్రాంతములఁ గలరు గావున నీదేశము పూర్వము రాక్షస ప్రచురప్రదేశ మనుటయందు సందియములేదు. ఇట్టి చోట నుద్యతాయుధులై రామలక్ష్మణులు చరించి యుండుట వింతగాదు. కావున నొంటిమిట్టయం దిట్టిమూర్తులే కానపచ్చుచున్నవారు.

నృసింహుఁ రాద్రమును బ్రహ్లాదునివలె నిట్టి యుగ్రమూర్తి యగు శ్రీరామమూర్తి రాద్రముచు నేకపాదరుద్రుఁడగు నాంజ

వీడిక.

నేయుండు దక్క దక్కినవా రెవ్వరు సహింసఁగలరు? కావునఁ బ్రక్కల నెదుటను భక్తాంజనేయులు సంజీవరాయాఖ్య వహించి నిలిచి యున్నవారు. శ్రీ కోదండరామ రాద్రాగ్నిని గొంతవఱకుఁ జల్లార్పఁ బ్రసన్నాంజనేయులు పాల్పడియుండుట చేతఁ బూర్వము నగరముగా నుండిన యీ ప్రదేశ మిప్పుడు కుగ్రామమై నామావళిప్రకల్పమై యైన నున్నదిగాని లేని యెఱుగ నీ దేవతాపరిచారకులు కుసుతిధారులు గావించు దుండఱిముని కన్నులతో నీ గ్రామము నామావళిప్రకల్పమై యుండ వలయును. నీమలు కలహింతురు సాధువులు సంధిగోగుదు రను న్యాచుముగాని పోరు నష్టి పొందు లాభమను నీతిగాని పాటింపక పూర్వమీ దేవాలయ ధర్మాధికారులు పరస్పరము కలహించి స్వామి కళనాభాపము గల్పించి యూదరింపక యూద రింపఁ బూనుకొను వారిని దమ కలహములచే నిరుత్సాహపఱు చుచుండినవారు. “అస్తు తాను బెట్ట దడుగుకొని తిననీయ” దనుసామెత గలదుకదా. ఇట్టి పుణ్యజనులు హతశేషులు నేఁ టికి నిరువురు మువ్వరు గలరు. వారికి సాధుబుద్ధి నొసఁగి కాండ కాండాసనముండితుండైన రఘువీరుండు చక్కఁబఱుచుఁగాక.

అత్యున్నతదశయందుండిన యీ మహాదేవాలయమున కిట్టి దుర్దశ యెట్లు లభించెనని కొంతఱు సందేహింప వచ్చును. ౨౦ - ౧౧ - ౨౧ తేదియందు శ్రీకోదండరామ స్వాములవారి దేవాలయమందు దేవస్థానపుఁ (గమిటిదార్లు) నల్వరు సభగూడిరి. తత్పూర్వము ౧౯-౯-౨౧ తేదియందు

నలువురు కమిటిదాగు నలువురురెక్క ధర్మకర్తల నేర్పాటుచేసిరి. దేవపూజాపాకాదులందు లోపములఁ గనిపెట్ట నొక బ్రాహ్మణుని బైవిచారణ కోకబ్రాహ్మణేతగుని నేర్పజేసినఁ జాలరాయిందఱేలయని ప్రశ్నించితిని. రెక్కనుర్యాదలు కాపాడుకొనుటకైయని ప్రత్యుత్తరమొసఁగఁబడెను. కంటిరిగదా లోకులారా! దేవాలయము వీరికై పుట్టెనో వీరు దేవాలయమునకై యేర్పడినో యాలోచించు బుద్ధి బలము వీరికి లేదాయెఁగదా. అంతియగాదు. రెండు వింతవార్తల నీ సభయందు వింటిని. బ్రహ్మక్షత్రియ వైశ్యసూద్రులని వర్ణక్రమము వేదశాస్త్రచోదితమైయుండ వైశ్యులకుముందు మీకెట్లు మర్యాద గలిగెనని యొక రెడ్డిగారి నడిగితిని. మేము రెడ్లము. క్షత్రియజాతివారమని ప్రత్యుత్తర మొసఁగఁబడియె. ఏ గ్రంథమందును నే నిది వఱకు దీనిని జదివినవాఁడనుగాను గావున నచ్చేరువుగొని తఱచిచూతమని నీవు క్షత్రియబీజమునకుఁ బుట్టితివాయని ప్రశ్నించితిని. అవునని యా పెద్దమనుష్యుఁడు జంకు కొంకు కళంకు లేక నిశ్శంకముగ శంఖఘోషముతో నిండుసభలో నూర్వీరు విన నదించెను. అంతతోనుండిన మేలే. వైశ్యులు మాతంగజాతులనికూడఁ జెప్పెను. ఈ రెండువిషయము లితరులు వచించినఁ దర్కించియుండునుగాని వీనిని వచించిన వారు నేను రాజంపేట తాలూకాలో రివిన్యూయ్ ఇన్స్పెక్టరుగా నుండినకాలములో నాకుఁ బరిచితులును బ్రాజ్ఞులును, జదువరులును, నుదారులై సర్వము తహశీల్దార్ల కొసఁగి మాఱట

తహాశీల్ దార్లని క్షీరిగన్న గుండ్లూగు వాస్తవ్యులు మహారాజశ్రీ  
 ఆవుల బాలయ్యగారి కృష్ణారెడ్డిగారగుటచేత నిందు సత్యము  
 గలదేమోయని జంకితిని. నా సందేహము తీర్చుకొనఁ జరిత్ర  
 కారు లీరెండువిషయములఁ దర్కించి యిదమిత్యమిని సిద్ధాం  
 తము చేయుదురుగాక యని యిందు వెల్లడించితి. ఇంకనైనను  
 స్వామికార్యమునఁ దదేక దృష్టినిడి పరస్పర కలహములు మాని  
 స్వప్రతిష్ఠ లాశింపక వంచనమాని కైంకర్యరతులై యిహమునఁ  
 గీర్తిసంపదలను, బరమున మోక్షలక్ష్యిని నీగ్రామజనులు నధి  
 కారులందఱుఁ బొంద భగవంతుఁడు వీరికి సాధుబుద్ధి నొసం  
 గును గాక. పూర్వచరిత్రలవలన గలిగిన నష్టిని నపకీర్తిని  
 బాపము నెఱింగి యిప్పటివారు బుద్ధిమంతులై నీచ కలహ  
 ముల నాసక్తి మాని శాశ్వతకీర్తి ముక్తుల సంపాదించెదరో లేక  
 శాశ్వతాపకీర్తి నరకముల పాలయ్యెదరో ముందుముందు లోక  
 మెఱుంగఁగలదు. ఇప్పటికి నీరిచర్యలందు శుభోదర్కసూచన లే  
 కానవచ్చుచున్నవని సంతోషించుచున్నవాఁడను. కొందఱు  
 కుమతిధారులు తప్పఁ బూర్ణనునస్సుతో నందఱు స్వామికైంకర్య  
 మొసర్చుచున్నవారు. తిరుపతి వేంకటాచలపతి ఘటికాచల  
 సృసింహమూర్తివలె జాగ్రదర్పామూర్తులని యెన్నిక గన్న  
 వారిలో నొంటిమిట్ట శ్రీకోదండరామమూర్తి యొక్కఁడనుటకు  
 భక్తుల స్వప్నంబులఁ దోచుటయు, మ్రొక్కువారల కోరికలు  
 సఫలముగఁ జేయుటయు నిజస్వచోరుల నిర్మూలించుటయు  
 లోనగునవి ప్రత్యక్ష నిదర్శనములు. భద్రాచల రామమూర్తి

గోపన్నవిషయమున జరపిన యద్భుత కార్యమునకంటె నత్యద్భుతమహిమలు భక్తుల విషయంబున నొంటిమిట్ట శ్రీకోదండ రామస్వాములవారు కనబఱచి యున్నవారు. అవి యొంటిమిట్ట కోదండరామభక్త చరిత్రమందు వివరింపబడును. ఏనాటి మాటయో యేల? నేడు పునరుద్ధారణ కార్యనిర్వహణమందుఁ గనబఱచుచు నద్భుతలీల లాశ్చర్య జనకములై యున్నవి.

మతిమంతులు భక్తులచాలి కొంగు బంగారమైన యీ శ్రీరామమూర్తిని దర్శించి నేవించి భజించి యర్పించి యుపాసించి ధన్యు లగుదురు గాక.

### కృత్తికర్తృ విషయము.

ఈ రఘువీరశతకకర్త యెవరైనది గ్రంథముచలనఁ దెలియరాదు. అష్టోత్తరశతనియతికి భంగముచచ్చునని ౧౦౯-వ పద్యముగఁ దనపేరు వ్రాయనే లేవో కవి వ్రాసియుండిన ఖలమై పోయెనో తెలియదు. ౨-వ పద్యములోఁ “బవ్యముల్ నూఱుం జెప్పెద నూరుఁబేరు వెలయన్” అను దానికిఁ గృతి పతి యూరుఁ బేరనియే యర్థము గ్రహింపవలసియున్నది. అయినను నీ గ్రంథమున నొంటిమిట్ట రఘువీరాయని యుండుట చేతను, రామాభ్యుదయ గ్రంథకర్తయై యీ కవికి మునిమను మఁడగు నయ్యలరాజు రామభద్రకవి “శ్రీమదొంటిమిట్ట రఘువీరశతక నిర్మాణకర్తఁడగ దేవఖ్యాతిధుర్యాయ్యలరాజుతిప్పమనీషి పర్వతాభిధానపాత్ర” యని వ్రాసియుండుటచేతను, నీవంశ మందే జనించిన రెట్టమత గ్రంథకర్త “రఘువీరశతక నిర్మాణకర్త

రాయకవి తిప్పనార్య" యని నచించుటచేతను నీ శతకమును రచించిన కవి యయ్యలరాజు తిప్పరాజని యేర్పడుచున్నది. కవి యింటిపే రయ్యలరాజువారు. కావున నీ కవి తిప్పరాజును నార్యేల నియోగి బ్రాహ్మణుడని యేర్పడుచున్నది.

అంతియగాక ౬౭-వ పద్యంబున "దిరునామంబు ధరింపఁ డేని నొసలక" అని వ్రాయుటచే నీ కవి తిరుమణి శ్రీచూర్ణ ములు ధరించు నూర్ధ్వపుంస్త్రధారియని యేర్పడుచున్నది. కవి ౪౬-వ పద్యంబున "నీ పేరునుం బెట్టితిం నీ పెన్దుర్లలుదాల్చితిం భుజములక" అనుటచే బంచసంస్కారవిశిష్టుడైన విశిష్టా ద్వైతియనుట స్పష్టము. ఈ పద్యమునందే "నీ పాదోదక మక్షులం దదిమి కొంటిం, గొంటి నాలోనికిక, నీపల్లెంబు ప్రసా దముం గుడిచితిక" అనుటచే నీవలివారి విచారణలోపముచే దీర్ఘప్రసాదస్వీకరణమి కోవెలయందు నిలిచిపోయెఁగాని పూర్వ మాశ్వాసుల ప్రతిషయఁ దీర్ఘప్రసాదస్వీకారమున్నట్లు వెల్లిడి యగుచున్నది ఆశ్వాసుల విగ్రహములు భిన్నములై యందందుఁ గోవెలలోఁ గాననచ్చెడి. వాస్తవమిట్లుండ నీదేవాలయము ౩౦౦ సంవత్సరములనాటి కీవలిదని వాదించువారెంత విజ్ఞులొకదా.

౫౨-వ పద్యములో "ఏకాశింగూడుతీన్నామూఢాత్తుఁ" డనుటచే వ్రతనైషికుడని యేర్పడుచున్నది. ౧౪-వ పద్యమున నీకవి

మ. పటునిర్ఘాతః శోరనాదము ఘనబ్రహ్మాండభాండంబుఁ బి  
కృ-టిలంజేముచు వచ్చునప్పు డితరుల్ గాండీవినామంబులె

స్తుట మేలంగురు, శైష్టవుల్ దలఁప రమ్యం గోరి యెంతెంత దు  
 ర్భుముల్ వచ్చిన నిన్నెగాక రఘువీరా జానకీనాయకా.  
 యనుటచే నీయన వీరవైష్ణవుడని యేర్పడుచున్నది.

ఆఱువేలనియోగులు వైష్ణవప్రసత్తి గలవారు సాధారణ  
 ముగ గోలకొండవ్యాపారులుగా నుందురుగావున నీయనయు  
 గోలకొండవేపారియో యని సందేహింపఁదగియున్నది.

౨౩-౨౯-వ పద్యములం జదివిన నీయన కేవలభక్తిమూర్త  
 నిఘ్నఁడని చెప్పవలసియున్నది.

ఈయనవీరవైష్ణవప్రసత్తి మఱియొకవిధముగఁ గూడఁ  
 దెలియనగు.

ఈయనకుఁ దల్లిదండ్రులు పెట్టినపేరు తిప్పరాజు. తిప్ప  
 శబ్దము త్రిపురాంతక శబ్దభవము. ఇది వైవనామమగుచున్నది.  
 వైష్ణవభక్తిపూర్ణుడైన యీకవి యీపేరు తనకు సరిగాదని రామ  
 రాజనియో మఱియేదో రామనామమును దానుంచుకొన్నవాఁ  
 డని “నీపేరును పెట్టితిన్ (౪౬-వ ప) నాపేరు పెట్టినవానిన్”  
 (౩౫-వ ప.) అను ప్రయోగములు దెలుపుచున్నవి. ఆత్మనే  
 పద మనిత్యముగావున “పెట్టుకొంటిన్” అనుటకు మాఱు  
 పెట్టితిన్ అని పరస్పైపదము ప్రయోగించెను. పట్టము గట్టు  
 కొని యేలుమనుటకుఁ “బట్టముగట్టి యేలుము మమున్” అని  
 నన్నయభట్టారకుఁడును బ్రయోగించెఁగదా. ౪౬-వ పద్య  
 మునఁ గ్రమమును జూచిన నిది యాత్మనేపదార్థమునఁ బ్రయో  
 గింపఁబడెనని స్పష్టమగును. అటుగాదేని తన కుమారున కా

వీరిక.

పేరు పెట్టినని యూహించవలసినప్పుడు. అది నిరాకరము. 'లైనశాస్త్రమతము' గనిన వాని తనూభవుడయ్యి బమ్మెరపోత రాజు వైష్ణవభక్తిముక్తుడయ్యెంగదా. ఒంటిమిట్ట కోదండరామ మాహాత్మ్యముం గని శివునంతటి మహానుభావుడను సర్వసంగ త్యాగియై రామలింగమని రామనామాంకితుడైయుండ మనుష్యులు తదభక్తులై తన్నామాంకితు లగుట యేమిచిత్రము.

౭౨-వ పద్యములోని యైతిహ్యము షడ్వీరపురాణం బునఁ గలదుగాని ౧౩-వ పద్యంబులోని యైతిహ్యమెందలిదో నాకుఁ దెలియదు. తెలిసినవారు తెలిపి నానందనములందు కొన వేడవ.

౧౩-వ పద్యమునఁ గర్ణాటాధీశ్వర యొంటిమిట్ట రఘువీరాయని స్వామిని సంబోధించుటచేఁ గడపమండలముగూడఁ గర్ణాటకమని పేరొంది యుండినట్లు తెలియనగు. శుద్ధాంధ్రుడైన శ్రీనాథుఁడు 'నా కవిత్వంబు నిజము కర్ణాటభాష' యనుట చేతను, శుద్ధాంధ్ర దేశమైన కడపమండలము కర్ణాటముగా నీకవి చెప్పుటచేతను గర్ణాటాంధ్రశబ్దములు పర్యాయములను వారి వాదమే సత్యమేమో.

కవిస్థితిగతులు.

కవిరత్నాకరమైన యొంటిమిట్ట యీకవిస్వస్థలమని మీఁద నచించితిని. కవిరత్నములకు రత్నములకు నిజజన్మస్థలంబుల విలువలేదు. కేవల విరక్తుడైన బమ్మెరపోతననంటి సత్యవీశ్వరులు తప్పఁదక్కినవా రుదరపోషణార్థము గ్రామాంతర దేశాం

తరవాసులు కాకళప్పదు పూర్వము విద్యానంతులను రాజులు  
 సమ్మానించుచుండిరిగావున నట్టి యుదాహరణలైన ప్రభువు  
 లుండుచోటికిఁ బండిన చెట్టునకై పక్షులవలె గవులు పోవు  
 చుండిరి. అట్టులె యీకవియు నిజదేశాధీశ్వరుడైన రాజు  
 నొద్దకుఁబోయి యాయనయొద్ద నాస్థానకవియై రాయకవి యని  
 పేరుపొంది యచటఁ దత్పతులకుఁ బ్రీతిగఁ గృతులర్పించి పొట్ట  
 పోసికొనుచుండెను. ఈయన కాలపు రాయలు (విద్యానగరి  
 సంస్థానాధిపతి) ౧౮౮౩ సం॥ మొదలు ౧౮౮౨ సం॥ వఱకుండిన  
 ప్రాథమికరాయలై యుండవలయు. ఈయనకు వెనుకను  
 నీకవి జీవించియుండవచ్చును. ఈ రాయల మరణానంతర  
 మీకవి కచ్చటఁ దగిన సమ్మానము లభింపమిఁ గాఁబోలు  
 మరల స్వీక్రానుమైన యొంటిమిట్ట కరుదెంచి యీ శతకము  
 రచించెను.

శా. ఆకర్ణాటక మండలాధిపతిచే నాస్థానమధ్యంబులో  
 నాకావ్యంబులు మెచ్చఁజేసితివి నానారాజులం జూడఁగా  
 నీకుం బద్యము లిచ్చుచో నిపుడు వాణీదేవి నాజిహ్వాపకై  
 రాకుంటెట్లు! పసింఁచుఁగాక రఘునీరా జానకీనాయకా.

3-వ పద్యమును జూచునది.

రాయల యాస్థానకవియని పేర్పొందిన యీకవి తుదకు  
 మ. అడుగున్విద్యకు లోనుచేసితివి నన్నావంత నావంతలే  
 కడియాసంగొనుచుకొ దురాత్మకుల నే నర్థించుచున్నాఁడ

ననియు,

మ. క్షితిలో నల్పులమీఁదఁ జెప్పిన కృతుల్ ఛీ ఛీ నిరర్థంబులౌ  
 నుతి పాత్రమ్ములుగావు మేఁకమెడ చన్నుల్ నేతిబీటాకులౌ

\* \* \* \* \*

మ. తమ గర్వంబునఁ దాగు పొంగిపడుచుకొ దైవంబు మంత్రంబు తం  
 త్రములకొ వీడఁగ నాడుచుకొ దిరుగు నిర్భాగ్యుల్ మహారాజులై  
 మము నూరింపఁగ నేము నిస్పృతిఁగి నీ మంత్రం బెఱింగికొ దరి  
 ద్రమతికొ వేడఁగఁ బోవు టెట్లు రఘువీరా జానకీనాయకా. ౧౯

మ. పిసినింజాచి మహాప్రదాత యనుచుకొ బీభత్సకుత్స్యాంసునికొ  
 బ్రసవస్త్రప్రతిమానరూపుడనుచుకొ బందం బ్రియంబంద శ  
 త్రుసమాహాంతకుఁ డంచు నెప్పుడు నరస్తోత్రంబుఁ గావించు నీ  
 రసుడకొ నిన్ను నుతింపనేర రఘువీరా జానకీనాయకా.

అని నిర్వేదింపఁ గారణ మేమి కల్గెనో.

ఈపద్యములు ప్రౌఢ దేవరాయలనో తదనంతర ప్రభువునో  
 యుద్దేశించి వ్రాయఁబడినవనుట నిస్సందేహము. సంస్థానాధి  
 పతులయొద్దకుఁ బోయిన యీ కవులగతులు శోకాలాపములు  
 గాంచికాంచి కాఁబోలు బమ్మెరపోతన

ఉ. ఇప్పునుజేశ్వరాధముల కిచ్చి పురంబులు వాహనంబులుకొ  
 సొమ్ములు గొన్నిపుచ్చుకొని సొక్కి శరీరము వాసి కాలుచే  
 సమ్మెట ప్రేటులం బడక సమ్మతి శ్రీసారి కిచ్చి చెప్పె నీ  
 బమ్మెర పోతరా జొకఁడు భాగవతంబు జగద్గితంబుగకొ.

ఉ. కాలుకకంటినీరుచను గట్టులపైఁబడ నేలయేడ్చెవో  
 కైటభదైత్యమద్దనుని గాదిలికోడల! యోమటంబ! యో  
 హాటకగర్భరాణి నిను నాఁకట గ్రాసము కోసరంబు క  
 ర్ణాటకిరాటకీచకుల కమ్మఁ ద్రిశుద్ధిగ నమ్ము భారతీ.

ఉ. బాలరసాలసాల నవపల్లవ కోమలకావ్యకన్యకా  
 గూళల కిచ్చి యప్పుడువుఁగూడు భుజించుటకంటె సత్కవుల్  
 హాళికులైన నేమి? గహగాంతరసీమలఁ గందమూల కొ  
 డ్దాలికులైన నేమి నిజదారసుతోడర పోషణార్థమై.

యిట్లు వచించెను. నిష్కారణముగఁ బ్రభువుల దూషించె ననుటకంటెఁ బోతన్న పూర్వకపులు రాజుల నాశ్రయించి పడెడిపాట్లు కన్నారఁగాంచి యాచన రోసి యట్లు చెప్పెననుట యుక్తియుక్తముగదా. మహిషశత్రుత్వ త్రికిట్టిదేకదా కారణము. అతైనచో నీగ్రంథము భాగవతమునకంటెఁ గించితూర్వమే రచియింపఁబడి యుండవలయును.

ఈయభిప్రాయమును దృఢపఱుచు

మ. వరనారీకుచకుంభపాలికలపైఁ బాదాబ్జయుగ్గంబుపైఁ  
 గరమూలంబులపైఁ గపోలతటిపైఁ గంఠంబుపైఁ గొప్పపై  
 పరువుల్ పాఠుడు నాతలంపులు . . . . ౬౯ ప.

ఈపద్యమును భాగవతములోని

ఆదిక శ్రీసతి కొప్పపైఁ దనువుపై నంసోత్తరీయంబుపైఁ  
 బాదాబ్జంబులపైఁ గపోలతటిపైఁ బాలిండ్లపై . . . ౮ స్కంధ. భాగ  
 యీ పద్యముతోఁ బోల్చిచూచినపుడు మంచిపద్యము దు  
 ష్కామపరముగ వినీయోగింపఁబడియుండుటకు వగచి భగవ  
 త్పురముగఁ బోతన వ్రాసెనని తోచెడి. భవభూతిమాలతీ  
 మాధవంబున “లీనేవ ప్రతిబింబితేవ” యను శ్లోకరత్నము  
 భగవత్పురము గాకపోయెనని వగచినవారు గలరుగదా.

కవితావిషయము.

కవితావిషయ మించుక వచించి యిప్పటికే దీర్ఘతరమైన యీ వీధికను ముగించెదను. ఈశతకము సర్వజనహృదయంగ మమైన మనోహరశైలి వ్రాయఁబడినది. కుదుటఁబడిన ముదురు కవిత్వముగావున సమభూమిని బాటు గంగానైవాహము వలె నేకవిధమైన శైలిగలదై యుడుదుడుకులులేక సర్వజన శ్లాఘాపాత్రమై యున్నది. ఈయనయు శబ్దాలంకారప్రియుఁడనుటకు ఛందశ్యాస్త్రమర్తజ్ఞుఁడనుటకు సనేకప్రయోగములు గలవు. అయినను ఉదయింపఁ అనుటకు ఉదయింపఁ అనియు రమణులన్న శ్వేతనారాయణయని ద్రుతప్రకృతీసంధియుఁ బ్రయోగించెను. మొదటిదోష మీయనయందేగాక యీయన సమకాలికులగు నితరకవులు కొందఱయందును గలదు. పక్షవాద మందురేమో. రెండవప్రయోగమునకు 'అన్నిప్తసఖి నూఁదియున్నదాని', 'ఎన్నఁడున్నేని' అను భారతప్రయోగములే శరణము. బమ్మెరపోతనయు నిట్టి సంధి కూర్చెను. ఈయన రేఫఱకారములకు యతిప్రాసములమైత్రిఁ గూర్చెను. అందును మతభేదము గలదుగదా. ఇట్టివి కొందఱు దోషములనినఁ గొందఱు సాధువులందురు. ఇట్టివిగాక లక్షణదోషము లిందెందును గానరావు. కవిత్రయమువారు ప్రయోగించిన దగుటచే నఖండయతి యీకవియుఁ బ్రయోగించెను. కౌసల్యా పరిణయ టీకయు ఛందోదర్పణముఁ గనుఁడు.

ఈ గ్రంథము వ్రాతప్రతి దోషభూయిష్టమై యున్నది. అవి లేఖకుల యజ్ఞానకృతములు ప్రమాదపతితములై యున్నవి. కవిహృదయమని తోచినవి నామతమునఁ దప్పైనను నట్లే యుంచి తక్కినవానిని నవరించితిని.

మ. మును నాకెన్నఁడు దోషముల్ గలవు నొప్పిం బొందకే  
మని కాలుబంటులిక నన్నాపేరు నాపేరు పె  
ట్టిన వానికొ బరలోకదూరుఁడని వప్పేదెట్లు పొండంచు

అను పద్య మిట్లే కవివ్రాసెనని యేమతిమంతుఁ డనును?

ఇంకను దోషము లిం దెందేని గాననగు. విజ్ఞులు క్షమింతురుగాక.

వ్రాతప్రతి సిద్ధముచేయించి చిత్తప్రతియు నవరించి యిచ్చిన నామిత్రులు బ్ర॥శ్రీ॥రా॥శ్రీ॥ క్రొత్తపల్లి సూర్యారావు పంతులుగారికిఁ గృతజ్ఞతాపూర్వక వందనము లర్పించుచు న్నాఁడను.

వార్తాకాశ్రమము, }  
బంటిమిట్ట. }  
౧౫-౧౨-౧౯౨౧. }

వావిలికొలను సుబ్బుఁడు.



శ్రీమదాంజనేయస్మృతి  
రఘువీరశతకము.



కల్యాణగుణాభిరామ! విబుధశ్రేణీకిరీటద్యుతి  
వ్యాకీర్ణాంఘ్రి సరోరుహద్వయ! సహస్రాక్షస్తుతా! యమ్యతా!  
నాకుం బ్రావును దాచు నీవె యగుచున్ సన్నేలుమీ రామభ  
ద్రా! కారుణ్యసముద్ర! ధీర! రఘువీరా! జానకీనాయకా!

శా. తారుణ్యోదయ! యెంటిమిట్టరఘునాథా! నీకు నేఁ బద్మమల్  
నూటుంజెప్పెద నూరుఁబేరు వెలయన్ నూత్నంబుగా; నంత నా  
నోరుం బావన మాను, నీకరుణఁ గాంతున్, భిక్షి నన్నందఱున్  
రారఘ్నంబురు గారవించి రఘువీరా! జానకీనాయకా!

౨

శా. ఆకర్ణాటకమండలాధిపతిచే నాస్థానమధ్యంబులో  
నాకావ్యంబులు మెచ్చఁజేసితివి నానారాజులుం జూడఁగా  
నీకుం బద్యము లిచ్చునో నివుడు వాణీదేవి నా జిహ్వకున్  
రాకుంఁటెట్లు? వసించుఁగాక రఘువీరా! జానకీనాయకా!

౩

శా. నీకేలం దృణ మంటి వైవ నదియున్ నిర్ఘాతపాతక్రియన్  
 గాకాకారనికారదానవుని లోకాలోకపర్యంత మీ  
 లోకంబుల్ పడునాల్గు త్రిప్ప నది కాలు న్నోవఁగా నేర దా  
 రా కాకుత్ స్థకులాగ్రగణ్య! రఘువీరా! జానకీనాయకా! ౪

మ. సకలామ్నాయములం బఠించుఫల మబ్జాతాత్మ నామంబులం  
 దొక టేదైనఁ బఠింపఁ గల్గు నటువం టుత్కృష్ట పుణ్యప్రవ  
 త్తకనామంబులు చక్రపాణికి సహస్రంబుండుఁ దత్తుల్య మ  
 ర్కకులా! నీ శుభనామ మార రఘువీరా! జానకీనాయకా! ౫

శా. కొంకం గారణ మేమి ధర్మములు పెక్కుల్ చేసి మర్త్యుండు నీ  
 వంకం జిత్రము నిల్పలేక పెరల్రోవల్ త్రొక్కినన్ సర్వముం  
 బాంకై పోవుఁ; గురంగనేత్ర ద గునోముల్ వేయునున్ నోచి తా  
 ఱంకాడంగఁ దొడంగినట్లు రఘువీరా! జానకీనాయకా! ౬

శా. ఆగౌరీశ్వరకీర్తనీయుఁ డగుని న్నర్చింపఁగా లేనివా  
 రోగు ల్లాఠాఠా చాల యోగ్యులయినన్ యోగానుసంధాను లీ  
 మాగుల్కాన యథార్థమాడితిని నీమంత్రంబై మంత్రంబురా!  
 రాగద్వేషవిదూర! ధీర! రఘువీరా! జానకీనాయకా! ౭

మ. జగముల్ మూఁడు సృజింపఁబ్రోవఁ బిదపన్ సంహారముం జేయఁగాఁ  
 ద్రిగుణాకారముఁ దాల్చినట్టి వరమూర్తీ! వాసుదేవా! హరీ  
 నిగమస్తుత్యపవిత్రగాత్ర! నృహగీ! నీలాభ్రవర్ణా! మహా  
 రగతల్పా! జపకల్పభూజ! రఘువీరా! జానకీనాయకా! ౮

శా. నీచారిత్రముఁ జెప్ప నద్భుతమగున్, నీనామసంకీర్తనం  
 బాచండాలునకైన మోక్ష మొసఁగున్, హత్యాదిదోషంబులన్  
 వే చించున్ విదళించుఁ ద్రుంపుఁ దునుమున్ వెంటాడు నంటంబడున్  
 రామం ద్రోచు నడంపు నొంచు రఘువీరా! జానకీనాయకా! ౯

శా. తేజం బొప్పగ నీవె కావె మొదలం ద్రేతాయుగాంతంబునకొ  
రాజై పుట్టితి వింక నీకలియుగాంత్యంబందునుకొ రాతవై  
వాజిం దోలి విరోధులం దునుమ దేవా నీవ యొండెవ్వఁ డా  
రాజుకొ రాతును నీవె కావె రఘువీరా! జానకీనాయకా! ౧౦

శా. గాజుంబూస సురేంద్ర నీలమణిఁగాఁ గల్పించుచందంబునకొ  
భాజుం? జర్జము మీఁది బేగడపారల్ బం గార మారీతిగకొ  
నా జన్మంబుఁ బవిత్రభాజనముగా నన్నేలరా యేలరా  
రాజీవాక్ష! కృపాకటాక్ష! రఘువీరా! జానకీనాయకా! ౧౧

శా. నా జన్మాంతర నాసనావశమునకొ నాపాలిభాగ్యంబునకొ  
నా జాడ్యంబులు పోవుకాలముతటికొ నాపుణ్యపాకంబునం  
దీజన్మంబున నిన్నుఁ గొల్వఁ గలిగెకొ, హీనుండఁ గా నింక, నే  
రాజకొ, నాకెదు రెవ్వ రుర్వి? రఘువీరా! జానకీనాయకా! ౧౨

శా. నేఁటం దీతె ననేకజన్మములనుండి న్నన్ను వెంటాడుచుకొ  
వాటంబై చనుదెంచు పాపములు; శ్రీవత్సాంక! నీవంక నీ  
పాటల్ పాఠము నేఁయువారికి మఱిం బాపంబులం బాపుఁ గ  
ర్ణాటాధీశ్వర! యొంటిమిట్ట రఘువీరా! జానకీనాయకా! ౧౩

మ. వటునిర్ఘాత కఠోరనాదము ఘన బ్రహ్మాండ భాండంబుఁ బి  
క్కటిలం జేయుచు వచ్చునప్పు డితరుల్ గాండీవినామంబు లె  
న్నట మేలందురు; వైష్ణవుల్ తలఁప రస్యం గోరి యొంతంతదు  
ర్ఘటుమల్ వచ్చిన నిన్నె గాక రఘువీరా! జానకీనాయకా! ౧౪

మ. కొడుకు ల్బ్రహ్మలు, కూఁతు రీశ్వరశిరః కూటంబుపైఁ గాఁపురం,  
బుడురాజుం దినరాజుఁ గన్ను, లహిరా జుయ్యాలమంచంబు, నీ  
పడఁతుల్ శ్రీయు ధరిత్రీయుకొ, సవతు చెప్పకొ తేరు నీకస్య; లా  
ఱడి మర్దు ల్గనలేరుకాక రఘువీరా! జానకీనాయకా! ౧౫

మ. వడి మీఱంగ నమోఘమై నిగుడు నీ వాలమ్ము వాలమ్ముఁ దాఁ  
 కెడునంచుకొ మెడయొడ్డినకొ జమరిపైఁ గీల్కొన్న కారుణ్యమే  
 రప్పడ మున్నేసిన యమ్ము వేఱొ యొక నారాచమ్మునం ద్రుంచి పే  
 రప్పడి తొరా విలుకాండ్రలోన రఘువీరా! జానకీనాయకా! ౧౬

మ. చెడుగం, గప్పండ, దుప్పచిత్తుండఁ, బరస్త్రీలోలుండకొ, బాలుండకొ  
 జడుండకొ, మూఢుండఁ, గొండకొండను, దురాచారి, నిష్పిఠాత్తుండకొ  
 గడుసం గాకరి గల్లగుల్ల గపటికొ గర్వికొ ననుం గావు మా  
 అడియున్నాండను నీవె దిక్కు రఘువీరా! జానకీనాయకా! ౧౭

మ. అడుగున్విద్యకు లోనుచేసితివి న న్నావంత నావంతలే  
 కడియాసల్ గొనుచుం దురాత్మకుల నే నర్థించుచున్నాండ; నె  
 న్నడు రక్షించెదు; నీవు నన్ను బలె నెన్నం బేదనా! యేల యా  
 అడిఁ బెట్టంగ? రమావిహార! రఘువీరా! జానకీనాయకా! ౧౮

మ. ప్రణుతింపకొ మృతదేహుఁ జూచి బ్రదికింపకొ బ్రహ్మరుద్రుల్ మరు  
 ద్గణనాథాదులు నొప, రదృభ్రతము గాఁదా నీదుభ్యత్తుండు ల  
 త్సణు ప్రాణంబులు దెచ్చెఁ జచ్చినతఱికొ సంజీవనీప్రక్రియకొ  
 రణభూభాగములోనఁ దానె రఘువీరా! జానకీనాయకా! ౧౯

శా. ఏతాత్పర్యము గల్గి కొల్పెదవురా? యేనేల నిన్నెత్తురా?  
 నీతో నాకుఁ బనేమిరా? యనక మన్నింపం దగుకొ; మున్ను నీ  
 చేతకొ సొతుముఁ గన్నవారి వినమా చిత్రంబుగా నిర్జరా  
 రాతికొ నాతిని రాతిఁ దొల్లి రఘువీరా! జానకీనాయకా! ౨౦

శా. దాతల్ ద్రాతలు తల్లిగండ్రులు మఱికొ దైవంబు లాపుల్ చెలుల్  
 భ్రాతల్ లక్ష్మినవారు చుట్టములు మీపాదాలపై నాన నా  
 దాతల్ ద్రాతలు తల్లిగండ్రులు మఱికొ దైవంబు లాపుల్ చెలుల్  
 భ్రాతల్ సర్వము నీవెకావె రఘువీరా! జానకీనాయకా! ౨౧

మ. శ్రుతిపాథోఽఘఠించి శాస్త్రమహిమ ల్యాధించి యష్టాదశ  
 స్పృతు లాలించి మహేలిహాసకథలుం జింతించి తా రొక్కన  
 మృతమై సన్నను లాచరించినమహామార్గంబునీసేవ; దు  
 ర్షతు లీమార్గముఁ గానలేరు రఘువీరా! జానకీనాయకా! ౨౨

మ. మతి నూహింపరు కొంద టీసుకృత మేమార్గంబునం దున్న ను  
 గ్రతపోధ్యానము సామగానమును దీర్ఘస్నానమున్ దానమున్  
 గ్రతుసంధానము లేల! నేలఁ దులసిం గర్వయ్యెనో! యూర నీ  
 ప్రతిమ ల్లేవో నమస్కరింప? రఘువీరా! జానకీనాయకా! ౨౩

మ. సుతు లంచున్ హితు లంచు బంధుజను లంచుం దల్లులుం దండ్రులున్  
 సతులుం బౌత్రులు నంచు నెంచుకొనుచున్ సంసారమోహాబ్ధిలో  
 గతజన్మంబులఁ దేలుచున్ మునుఁగుచున్ గర్వించి యే నిన్ననా  
 రతముం గొల్వని మోస గల్గె రఘువీరా! జానకీనాయకా! ౨౪

మ. క్షీతిలోఁ దామును బ్రహ్మస్పృష్టికీఁ బునస్సృష్టికొ విన్నించెయున్  
 గ్రతువిఘ్నం బొనరించు దానవుల వీఁకం దోలఁగా లేక నాఁ  
 డతి బాలున్ నినుఁ దోడు తోడుకొనిపోఁడా గాధినూనుండు నీ  
 ప్రతివీరాగ్రణి యెవ్వఁ డింక? రఘువీరా! జానకీనాయకా! ౨౫

మ. క్షీతిలో నల్పులమీఁదఁ జెప్పినకృతుల్ ఛీఛీ నిరర్థంబులౌ  
 నుతిపాత్రములు గావు మేఁకమెడ చన్నుల్ నేతివీణాకులౌ;  
 వితతప్రాధిమ నీకుఁ జెప్పినకృతుల్ వేదాలు శాస్త్రాలు భా  
 రత రామాయణముల్ దలంప రఘువీరా! జానకీనాయకా! ౨౬

శా. సంతానంబును బారిజాతకమహీజాతంబు మందారమున్  
 జింతారత్నముఁ గామధేనువు సుధాసింధూత్తమంబున్ మదిన్  
 జింతింపవ్ సరిగావు నీకు విజయ శ్రీధామ యోరాను య  
 శ్రాంతత్యాగ వివేకపాక రఘువీరా! జానకీనాయకా! ౨౭

శ్రీమదొంటిమిట్ట రఘువీరశతకము.

శా. ఏదైనావరాళకంటె సులభం బెవ్వారికైనక మదిక  
 నీదాతృత్వము చెప్పనేల శరణంటేక గాతు వింటేల నీ  
 పాదాంభోజరజంబు రాలికయినక బ్రాణంబు లీజాలు నౌ  
 రా దిక్పూరితకీర్తిపూర రఘువీరా! జానకీనాయకా! ౨౮

శా. విందుక వేదపురాణశాస్త్రముల గోవిందుక ముకుందుక హరిక  
 విందుక వేల్పులలోన భక్తసులభుక విశ్వంభరుక సచ్చిదా  
 నందుక నందుడుకన్న శిశువుక నాపాలిపాలిఁ బా  
 అం దోలంగ నృసింహు నిన్ను రఘువీరా! జానకీనాయకా! ౨౯

శా. సందిం బూసలలోన నీకవచరత్నామంత్తరాజంబుఁ బెం  
 పొందక వ్రాసి ధరించి నాతఁడు రిపువ్రూహంబులో నైన నే  
 కందుం బొందక వజ్రపంజరములోఁ గావున్న చందానఁ బా  
 అందోలుం బగవారి నౌర రఘువీరా! జానకీనాయకా! 30

మ. వృథగా దెవ్వఁడు నిన్నుఁ గొల్చినఁ గృపక వీక్షించి వాఁ డేమనో  
 రథముల్ వేడిన నట్లె నేయుచువు గా రక్షావిధేయుండవై  
 కథగా నీవచనంబు నిక్క మటులే కాదేని మున్నేల సా  
 రథివై తర్జునులేరిఁ దోల రఘువీరా! జానకీనాయకా! 3౧

మ. ఘనసారంబును లోనికింగొనిన శ్రీగంధంబుఁ బైఁ బూసినక  
 దినముకొ మర్దనఁజేసినం గడిగినక దృష్టింబు లోనం దొలం  
 గని దుర్గంధము నైజ మీముటికి డొక్కల్ నమ్మి ని స్తోల్వనే  
 రని మూఢాత్ముల నేమి చెప్ప రఘువీరా! జానకీనాయకా! 3౨

మ. ఇనుమా రాశ్రీతు నిల్పు; వాడ వినుమా రేమాటయుకొ; సాయకం  
 బినుమా రాహవభూమిఁ బూస; విదిగా కింకొండు మేలందు నీ  
 వినుమా రీ దురితాంధకారపటలం బేరీతి వీక్షింతు? పు  
 గ్రనిశాటాంతక రామభద్ర! రఘువీరా! జానకీనాయకా! 33

- మ. మనునే నెన్నఁడు వేదశాస్త్రపఠనంబులీ రిత్రతీర్థాటనం  
 బును దానంబును జేయఁబోను సతతంబున్ నిన్ను సేవించి కీ  
 ర్తనఁ జేయఁ మతిలేగు దానమున కర్థం బల్ప సింకెట్లు భో  
 రన నా దుష్కృతముల్ దొలంగు? రఘువీరా! జానకీనాయకా! 3౪
- మ. విను నా కెన్నియొ దోసముల్ గలవు నొప్పిం బొందఁగా వ్రుంద ర  
 మ్మని రాద్రంబుగఁ గాలుబంటు లనఁగ న్నాఁచేరు? నా పేరుఁబె  
 ట్టిన వానికొ బరలోకదూరుఁడని యండ్రే పొండు పొండంచు బో  
 రన సాయమ్మయి యడ్డగింపు రఘువీరా! జానకీనాయకా! 3౫
- మ. అనఘంబైన దశాశ్వమేగకృత పుణ్యస్ఫూర్తి నీకొక్క మా  
 టు నమస్కారము సేయఁగల్గనని విండుకొ; యాగధర్తంబులుకొ  
 గొనసాగుం; జననంబు లుక్కడఁగు నీకుకొ మ్రొక్కెనేనికొ బున  
 ర్జననంబేది దలంచి చూడ రఘువీరా! జానకీనాయకా! 3౬
- మ. దనుజారి జ్వల నాంత కాసుర సముద్రస్వామి వాయు త్రిలో  
 చనమి త్రాభవ నూర్యసోమధరణీజా తాంబుజాత ద్విష  
 జ్జననాంగీరస శుక్రభౌమతస్థయ స్వర్భానుకేతుప్రవ  
 ర్తనముల్ నీ విభవంబులొర రఘువీరా! జానకీనాయకా! 3౭
- మ. కనుఁగొన్నప్పుడె గుప్పఁడే కుజనులం గాలుండు కాలుండు పొం  
 డనుచుకొ రారవనారకాగుల్ల బడకొ హత్తించి, యయ్యగుల్ల  
 న్నునుఁగం జాలఁ బరేతరాజునకు న న్నొప్పింపఁగాఁ బోవ కు  
 గ్రనిశాటాంతక రామభద్ర! రఘువీరా! జానకీనాయకా! 3౮
- మ. నిను సేవించెద నంచుఁ గోరుకొనియున్నేకొ వానికిం బూర్వక  
 ర్తనిమిత్తంబులు కష్టముల్ గలుఁగఁగా మన్నించి నీవడ్డ మా  
 దని చెప్పంబడు, ద్రౌపదిం గరిని బ్రహ్మాదుకొ ధ్రువుకొ మున్ను బో  
 రన రక్షించుట కల్పా లేదొ రఘువీరా! జానకీనాయకా! 3౯

మ. అనిశంబుకొ నినుఁ గొల్చు మానవులు ప్రాణాంతంబునకొ రోగబా  
 ధ నిమిత్తంబున రామరామ యనుచుకొ దల్పంగ లేకుండినకొ  
 జననాథాగ్రణి నీవు వారి రసనాస్థానంబున న్నిల్చి భో  
 రన రామా! యనిపింతు పొర రఘువీరా! జానకీనాయకా! ౪౦

మ. ఇనవంశోత్తమ! వేదశాస్త్రములలో నే వింటి నేవింటివాఁ  
 డును నీకుం బ్రతిగాఁడు, నీకుఁ గలబంటు, న్నన్ను రక్షింపు; కా  
 లుని బంట్లకొ విడదీంపఁగావలయు, నాలలో నుండుమీ గండుమీ  
 అ నమోఘాస్త్రము విల్లుఁ బూని రఘువీరా! జానకీనాయకా! ౪౧

మ. జననాథాగ్రణి నిన్నుఁ గొల్చునతఁ డాచందాబుఁడైనం బున  
 ర్జననం బొందక ముక్తింగాంచు నొనరకొ సద్భక్తుఁడైనం దుదికొ,  
 జనుఁ జండాలుకులంబులోన నుదయించంగోరి నీ నామకీ  
 ర్తన సేయి న్నిరసించెనేని రఘువీరా! జానకీనాయకా! ౪౨

మ. జనకుం డెవ్వఁడు నీకు? నీకడుపులో సర్వంబు నుండంగ నీ  
 యునికి స్థానము దుగ్ధవార్ధి నడుమకొ యోగీంద్రహృద్దేహ! యే  
 మని వర్ణింపుదు నీమహత్త్వములు సర్వాశ్చర్యముల్ పుణ్య వ  
 ర్తనరాజన్యయశోవిహార రఘువీరా! జానకీనాయకా! ౪౩

మ. జనకుండా జనకుండు నీసతికిఁ, గౌసల్యా యహల్యాఘమో  
 చన నికొ గాంచినతల్లి, పంక్తిరఘుఁడా సర్వేశ మీతండ్రి, యే  
 మినిమిత్తంబున నుచ్ఛవించితివొ నెమ్మి న్నిట్టు లీపుట్టు వు  
 గ్రనిశాటాంతక రామభద్ర రఘువీరా! జానకీనాయకా! ౪౪

మ. హనుమంతుం డొక యబ్ధి దాఁచె నని యేలా ప్రస్తుతుల్ సేయఁ గా  
 దనుజారాతి! భవత్పదాబ్జములు హృత్పద్మంబున న్నిల్పునా  
 ఘనపుణ్యండు భవాంబురాసులు తృణీకారంబుగా దాఁటు బో  
 రన నెన్నెనను గొంకులేక రఘువీరా! జానకీనాయకా! ౪౫

కా. నీపాదోదక మతులం దదుముకొంటిం, గొంటి నాలోనికిక,  
 నీపల్లెంబు ప్రసాదముం గుడిచితిక, నీపేరునుం బెట్టితిక,  
 నీపెన్నుద్రలు దాల్చితిక భుజములక, నీవింక నన్నెగతిక  
 బ్రావై ప్రోచెదొ కాని పూని రఘువీరా! జానకీనాయకా! ౪౬

మ. తపముల్ చేసినఁ బోనిపాపములు మంత్రంబుల్ సమర్థంబుగా  
 జపముల్ చేసినఁ బోనిదోషము నదీన్నానంబునం బోని ఘో  
 రపుఁగర్హంబులు వాయు నొక్కమరి శ్రీరామా యనకమాట క  
 ర్ణపుటం బించుక సోకెనేని రఘువీరా! జానకీనాయకా! ౪౭

మ. కంపింతుక మును దండధారికిని మత్కాయంబు వీక్షించి శం  
 కింపం గారణ మేమి నాకిక నినుక గీర్తిండుచున్నాఁడ; బల్  
 దుంపల్ గట్టిన ఘోరపాపముల సంఘ లోసి వేయంగ బల్  
 అంపంబైనది నీచరిత్ర రఘువీరా! జానకీనాయకా! ౪౮

కా. నీమంత్రంబు సదా సదాశివుఁడు పత్నీయుక్తుఁడై కాశిలో  
 నేమం బొప్ప జపించె నంచు శ్రుతులన్ని న్నిన్నె వర్ణింపఁగా  
 నేమా నిన్ను నులించువార మయినక నిన్నెంతు నోరారఁగా  
 రామా రాఘవ రామభద్ర రఘువీరా! జానకీనాయకా! ౪౯

కా. నీమంత్రంబు జపించు మానవులకుక నిశ్చేయ మా సర్థముల్  
 హేమంబు ల్లాడుగుల్ తురంగములు మత్తేభంబు లాందోళికల్  
 గ్రామంబుల్ నగరంబులుక విభవముల్ రాజ్యంబులుక రత్నముల్  
 రామారత్నము లేమిలెక్క రఘువీరా! జానకీనాయకా. ౫౦

కా. గోమేధాధ్వర వాజిమేధశతముల్ గోదాన భూదానముల్  
 హేమాద్రుల్ తిలపర్వతంబులు సువర్ణేభాశ్వదానంబులుక  
 నీమంత్రంబగు నక్షరద్వయముతో నే పుణ్యముల్ పోల వో  
 రామా రాఘవ రామభద్ర రఘువీరా జానకీనాయకా! ౫౧

- కా. గోమాంసాశని, మద్యపాని, నగరిన్ గొండీడు, చండాలుఁడున్  
 హేమస్తేఁ యుఁడు, సోదరీరతుఁడు, గూ డేకాదశిన్ భుక్తిగా  
 న్నామాధాత్తుఁడు లోసుగాఁగలుగు దుష్టాచారుఁడైనం దుదిన్  
 రామా యన్నను ముక్తిఁగాంచు రఘువీరా! జానకీనాయకా. ౫౦
- కా. ఏమీ పాతకులార! మాపురికి రా రీపట్టనం దున్నత  
 శ్రీమైఁ బోయెద రెండుకన్న జమునిం క్రేఁగన్నులం జూచుచున్  
 రామయ్యా యిఁక నంచుఁ బల్కి యపవర్ణస్వర్ణముల్ చొత్తురో  
 రామయ్యా! నినుఁ గొల్చువారు రఘువీరా! జానకీనాయకా! ౫3
- కా. స్వామిద్రోహికిఁ దమ్ముఁడెట్లు? ఘనరాజ్యంబేల నీవిచ్చుటె?  
 ట్లామాటల్ వినికాదె నిన్నడుగ నత్యాస్త్రకి నాకున్న దొ  
 డ్డేమీ ప్బులు వేసరింపఁ గవి నే నీరాజనీసీమలో  
 గ్రామం బొక్కటి చాలు నాకు రఘువీరా! జానకీనాయకా! ౫౪
- కా. మా మా యంచును మాను యంచు నెపుడున్ మాయల్లుఁ డుద్యర్థతిన్  
 హేమాద్రి ప్రతిమానమైన హారువి ల్లేహార మో పెట్టఁగా  
 సామర్థ్యంబున వీఁడు మేటియని నీస్తత్త్వంబు వర్ణింతు నో  
 రామా రాఘవ రామభద్ర రఘువీరా! జానకీనాయకా! ౫౫
- మ. కమురంక్రాఁగిన లోభి వానితల పున్నం, గుక్కమాంసంబు మ  
 ద్యముతో వండుచుఁ దిన్న మాలఁడయినం, దత్పాపకర్తంబులన్  
 యనుమాపంబులలోపలంబడఁడు జిహ్వగ్రంబునన్ రామమం  
 త్రముఁ బేర్కొన్నను నొంటిమిట్ట రఘువీరా! జానకీనాయకా! ౫౬
- మ. యనుమాపంబులలోపలంబడి మహాహైన్యంబునుం బొందకుం  
 డమువంబారఁగ నన్నుఁ బ్రోచికరుణన్ సాయుజ్యవిమ్మి తుదిన్  
 గ్రిమియాపుం దనయాపుగాఁ బెనిచి రక్షింపన్ విచారించునా  
 భ్రమరంబుంబలెఁ బాపదూర రఘువీరా! జానకీనాయకా! ౫౭

మ. మనుకారంబున సర్వకాలమును నీచుంత్తంబు వాక్రుచ్చు డెం  
దము నానుం గలుగంగని మ్మటులయైనెన్ మృత్యువక్రమ్ముఁ దూ  
రము; నిన్నున్ మతి దూఱ మంత నపవర్గస్వర్గమార్గంబు దూ  
రము గాకుండును మాకుఁ జేర రఘువీరా! జానకీనాయకా! ౫౮

మ. తమగర్వంబునఁ దారు పొంగిపడుచున్ దైవంబు మంత్రంబు తం  
త్రములన్ వీడఁగనాడుచున్ దిరుగునిర్భాగ్యుల్ మహారాజులై  
మఃసు నూరింపఁగ నేము నిన్నెఱిఁగి నీమంత్రం బెఱింగిన్ దరి  
ద్రమతిన్ వేడఁగఁ బోవుటెట్లు రఘువీరా! జానకీనాయకా! ౫౯

మ. హిమధామ ప్రతిమానకాంతియుతులై యింద్రాది దిక్పాలకుల్  
తములన్ స్తోత్రముచేయ నుండుచురు నీదాసాసుదాసుల్ సుర  
ప్రమదాపల్లవ పాటలాధరసుధా పానాదికేవీవిహా  
రములన్ మీఱుచు మీరు చూడ రఘువీరా! జానకీనాయకా! ౬౦

శా. మిమ్ముం గొల్చి తలంచి పాపముల నెమ్మిం సోఁకి రానక నే  
నెమ్మిన్ సౌఖ్యముఁ బొందువాఁడ ననుచున్ నీమూర్తి భావించెదన్  
రమ్మా వీనితలంప మేలని కృపన్ రక్షించి నాలోనికిన్  
రమ్మా నన్నుఁ గృతార్థుఁడేయ రఘువీరా! జానకీనాయకా! ౬౧

మ. ప్రమదారత్న మహాల్య గౌతమని శాపప్రాప్తి పాపాఞ్జరూ  
పముతోఁ బెక్కుయుగంబులుండఁగ హర బ్రహ్మాదులుం బాపలే  
ని మహాపాపము పాపనోపినదిగా నీపాదరేణుప్రకా  
రము నేనేమని సన్నుతింతు రఘువీరా! జానకీనాయకా! ౬౨

శా. నాయజ్ఞానముఁ బాపుమంచు మిదిలో నానాప్రకారంబులన్  
గూయంగూయ నదేమిరా యనవు నీకున్ మ్రొక్కనా? కుక్కనా?  
చీ యంచేటికి రోఁతగించెదవు? నీచిత్తింబు రాకుండినన్  
బ్రాయశ్చిత్తము నాకునెద్ది? రఘువీరా! జానకీనాయకా! ౬3

మ. నియమంబొప్పు యనేకజన్మములనుండికొ దాఁచుకొన్నట్టిసం  
చయదోషంబులు మాటమాత్రమున దోఁచంబోవుదోరత్య మె  
న్నియుపాయంబుల నభ్యసించినదియో నీనామముల్ వేయు నా  
రయ నిన్ను నివరించుకొట్టు రఘువీరా! జానకీనాయకా! ౨౪

మ. సకృపాలోకన! నందగోవుని తనూజాతుండవై గొల్లవై  
సకలక్షోణుల నేలినాఁడవఁట, మించం గశ్యపబ్రహ్మగ  
న్నకుమారుండన మిన్నుముట్టి కుఱుచై నాఁడేల నాడేల నే  
రక దానంబుగ వేఁడుకొంటి రఘువీరా! జానకీనాయకా! ౨౫

శా. చీరల్ దీయకు చన్నుగుబ్బలపయిం జీకాకుగాఁ గాకుగాఁ  
జీరల్ దీయకు మందబోయఁడిదె వచ్చెన్ బ్రొద్దురావల్లనా  
జాఱల్ మేనను జారలం గవయు కృష్ణా యేకపత్నీవ్రత  
ప్రారంభం బిపుడేల నీకు రఘువీరా! జానకీనాయకా! ౨౬

మ. తిరునామంబు ధరింపఁడేని నొసలన్ దిక్పూరితంబైననీ  
వరనామంబుఁ దలంపఁడేని మదిలో వాంఛించి నీపాదపం  
కరుహస్త్రీతులసీసశోదకముఁ ద్రావంఁడేని వాఁడేటి నే  
ర్పరి వైకుంఠపురంబుఁజేర రఘువీరా! జానకీనాయకా! ౨౭

మ. శరణంబన్నను మాటమాత్రమున విశ్వద్రోహితోఁబుట్టుకున్  
గరుణాపూర్ణవిలోకనంబొదవ లంకారాజ్యసింహాసన  
స్థిరపట్టంబొసరించినాఁడ వఁట యేదేవుండు నీసాటి యు  
ర్వరలోనన్ భవరోగదూర రఘువీరా! జానకీనాయకా! ౨౮

మ. వరనారీ కుచకుంభపాలికలపైఁ బాదాబ్జయుగ్లంబుపైఁ  
గరమూలంబులపైఁ గపాలతటిపై గంశంబుపైఁ గొప్పవై  
బరువుల్ వాఁకెడు నాతలంపులు మిమున్ భావింపఁగాఁ జేసి స  
ర్వరసాధీశ్వర నన్నుఁ బ్రోవు రఘువీరా! జానకీనాయకా! ౨౯

మ. నరకు ల్లాఁగిన యిన్నకంబముల నంటంగట్టఁగాఁ గొట్టఁగాఁ  
బొరలంబొర్లఁగఁ గక్కరాలఁగొని పీఠపుల్లోయఁగా వ్రేయఁగా  
నరకావాసులలోననుండుదురు నీనామంబువర్జించి దు  
ర్షరణంబు ల్లని చన్నవారు రఘువీరా! జానకీనాయకా. 20

మ. పురసంహారుని చాపముఁ జివుతువంబుఁ ద్రుంచి పోఁజూచినఁ  
బరశూదగ్రభుజుండు పోవిడుచునే భంజించుఁగాకంచు ని  
ష్ఠురముల్ పల్కిన భార్గవుఁ భుజబలాటోపంబువారించి ని  
ర్భరశాంతంబునఁ గాచితౌర రఘువీరా! జానకీనాయకా! 21

మ. స్వరసంహారుఁడు గోరి పొత్తున భుజింపఁ బిల్వ నే రాను, శ్రీ  
హరినామంబులు వేయునెన్నవలె నిత్యంబైననోమన్న నో  
యరవిందానన వేయునేటికిని రామా యన్ననుం జాలు మం  
త్రరహస్యంబుఁ దలంతునేను రఘువీరా! జానకీనాయకా! 22

శా. బాలత్వంబునఁ గొంతకాలము వృథా పాపంబు దుర్బుద్ధినై  
చాలం జవ్వనమందు గర్వమినినై సంసారినినై దుష్ప్రియా  
జాలభ్రాంతిఁ జరింతుఁగాని నినుఁ గాంక్షం గొల్వలేదయ్య శే  
రాళంబైనది చింత వంత రఘువీరా! జానకీనాయకా! 23

శా. సాలగ్రామ శిలాశిలోచ్చయ గయాస్నాన ప్రయాగస్థులల్  
పోలం జూచెద నంచుఁ బోవఁదలఁతుఁ బోలేను మీహాసులఁ  
బోలం గానఁగ బుద్ధివుట్ట దిఁక నేఁ బుణ్యాత్ముఁ డాఁకెట్లు? శే  
రాళంబైనది చింత వంత రఘువీరా! జానకీనాయకా! 24

మ. కొలువంజాలక మాన, నీనుతులు పెక్కుల్ నేయుటఁ మాన, నిఁ  
దలఁపంజాలక మాన, నేఁగలసి నీ దాసానువర్గంబుతో  
నిలువంజాలక మానఁ, బో కడవటఁ నీనామముల్ విన్నవా  
రలకుం గఱును మోక్షులక్షి రఘువీరా! జానకీనాయకా! 25

మ. తలఁపం జిత్రము మీనుహత్వములు మీ దాసుల్ మహాభాగ్యవం  
తులు త్రైలోక్యమునఁ బదస్థుఁడు స్రువుం డుండుఁ నభోమండలిఁ  
బలి పాతాళమునఁ, విభీషణుఁడు భూభాగంబునం, బద్దజ  
ప్రలయంబైనను బోవకార రఘువీరా! జానకీనాయకా! ౭౭

మ. చెలఁగఁ మర్త్యులు వేగి లేచి తమిచేఁ జేయంగఁ బాపంబు లీ  
కలుషంబుల్ పెడఁబాయుటేదిగతి? యింకఁ ద్రోవ యెండెద్ది? పు  
ర్వుఁగుంటంబడఁ బోవనీక దయ నేర్పుఁ బుద్ధియుం గల్గువా  
రలు నీసేవకు లొట లెస్స రఘువీరా! జానకీనాయకా! ౭౮

మ. కలకాలంబు వ్రతంబులుం దపములుం గావించి యన్యు ల్పదిఁ  
గలకాలంబునుబోలె నిర్జరపురీ కాంతాకుచాలింగనం  
బులఁ గొన్నాళ్లు సుఖించి క్రమ్మఱ నిలం బుట్టంగ నే మెచ్చ ని  
ర్లముట్టల్ నినుఁ గొల్చికాంతు రఘువీరా! జానకీనాయకా! ౭౯

మ. నిలువెల్లం బులకాంకురంబు లొదవఁ నీపాదతీగ్ధంబుతోఁ  
దులసీపర్ణ మొకించుకంత గొనినఁ దోషాలు ఖండింపఁగాఁ  
బొలపాకుల్ దినఁ గాననంబులబడిఁ బోనేల మోక్షంబు కూ  
రలను న్నారల నేల గల్గు! రఘువీరా! జానకీనాయకా! ౮౦

మ. చెలువంబొప్ప సువర్ణముద్ర లితరుల్ చెల్లించుటేక్రొత్త, కా  
కలసీముద్రలు చూడఁ జెల్లుబడి చక్రాలంచు వేయించుమం  
డలనాధాగ్రణి క్రొత్త, నీబలిమి నానావర్ణపుందోలుము  
ద్రలు చెల్లించితి విందు నందు రఘువీరా! జానకీనాయకా! ౮౧

మ. ప్రళయాపాదితకాలవృత్తువగునా రాకాసిరా కాశివా  
దులు వాగింపఁగ నేర రింక నెటఁ జొత్తుం జత్తుఁ గాకన్న సం  
చలితుం గౌశికుఁగాచి తాటక మహాప్రజ్వాలచేఁద్రుంచి దో  
ర్బలశక్తిఁ విలసిల్లితొర రఘువీరా! జానకీనాయకా! ౮౨

మ. చిలుకన్ ముద్దులు చిల్కపల్కుతటి రాజీవాక్కి యొక్కర్తు ని  
 చ్చలు రామా రఘురామ రావె యనినన్ సాలోక్యసామిప్యముల్  
 కొలఁదు శ్రీఱగ నిచ్చినాఁడవఁట నీకున్ బిడ్డపే రిడ్డనా  
 రలపుణ్యంబున కెదిమేర రఘువీరా! జానకీనాయకా! ౮౨

మ. ఇల నిన్నుం దొలుబామునం దలఁప నే నీజన్మమందైన నా  
 తలఁపు శ్రీపదపంకజంబులపయిన్ దాపింతు నే నింక బు  
 ట్టలలోఁ జెట్టులలోన నంబువులఁ బుట్టం బుట్టఁగా నోపఁ గ  
 ర్తలతాబంధము మాపవయ్య రఘువీరా! జానకీనాయకా! ౮౩

మ. ఇల నీమీఁదను జాలభక్తిగలవాఁ డేచెట్టవాఁడైన నే  
 ఖలుఁడైనను చుది నుత్తమోత్తముఁడగున్ గాదన్నఁ గొంగీడ్చెదన్  
 దెలుప న్నిల్చిన నాడు కొన్నపరవాదిన్ గెల్చెదన్ వేదశా  
 ప్రలసద్వాక్యనుత ప్రతాప రఘువీరా! జానకీనాయకా! ౮౪

శా. దేవా! నాదొకవిన్నపంబు గల దేదీ యంటినా వింటివా  
 త్రోవం దండధరుండు దుర్గతులకై త్రోవన్ విచారించునో  
 యేవిఘ్నంబానరించునో యెఱుఁగరా దే ముక్తికిం బోవువో  
 రావే వెంబడి నింతనంత రఘువీరా! జానకీనాయకా! ౮౫

శా. గోవం దొల్టిజన్మకాలముల నీకుం బంటఁ గానైతి నం  
 చీవక్రంబులె కాక నాకు నివి లక్షింపంగ జన్మంబులా  
 చావుం బుట్టువు మాస్సుకోవలయు నీజన్మాన నీవాఁడనై  
 రావా నామది కింక నైన రఘువీరా! జానకీనాయకా! ౮౬

శా. చావు ల్పర్వులకెల్లఁ గల్గుటలు నిస్సందేహముల్ దేహముల్  
 చేవ ల్లల్లిననాఁడె శ్రీగిరి గయా శ్రీవేంకటాహోబల  
 గ్రావప్రాంతములందుఁ జేరవలెఁ; జేరంబోవ కేలబ్బు నా  
 ర్యావాణీస్తుత మోక్షలక్షీ రఘువీరా! జానకీనాయకా! ౮౭

శా. త్రోవక మానవుఁ డొంటిఁబోవుతఱి నీస్తోత్రంబు వాక్రుచ్చినకొ  
 నీవుం దమ్ముఁడుఁ దోడువత్తురఱె నీనెయ్యంబు తియ్యంబుగా  
 నీవంటాఘ్టఁడు నిన్నుఁబోలుహితుఁడుకొ నీవంటిట్లకప్రియ  
 ప్రావీణ్యండును లేఁడు చూడ రఘువీరా! జానకీనాయకా! ౮౮

మ. నవనీతంబుల కేల పాఠైదవురా నాయన్నరా యెన్నరా  
 యివి దూష్యంబులుగాఁగ గోపికలు? నీయింటం బదార్థంబు లె  
 య్యవి లే? వంచు వచించునమ్మకడ కొయ్యంజేరుకైశోరవో  
 రవిసోదంబులు నేఁదలంతు రఘువీరా! జానకీనాయకా! ౮౯

మ. వివిధబ్రహ్మల యంత్యకాలముల నేవే నిల్వ వావేళలకొ  
 ధ్రువుఁడోయింఁడె విభీషణుండు బలి యుందుర్ వారు నీదాసులై  
 నవిశేషంబునఁగాక తక్కింఱుల కుండంబోలునే యింద్రు  
 ద్రవిరించిస్తుత శౌర్యసార రఘువీరా! జానకీనాయకా! ౯౦

మ. చెవి నీనామము విందునో యనికడుకొ సెంకించి కర్ణంబులకొ  
 రవము ల్లితిన ఘంట లంటనిడి ఘంటాకర్ణుఁ డేతేరఁగా  
 నవి చూచికొ వరమిచ్చినాఁడవఁట నీయంఘ్రిద్వయాసేవక  
 ప్రవరం గాచుటయేమిలెక్క? రఘువీరా! జానకీనాయకా! ౯౧

మ. రవినూసుం బరిహర్షి యింద్రసుతునికొ రక్షించినావందునో  
 రవినూసుం గృపనేలి యింద్రసుతుఁ బోరం ద్రుంచినావందునో  
 యివి నీయందును రెండునుం గలవు; నీ కేదిష్టు మానో కదా  
 రవివంశాగ్రణి! తెల్పవయ్య రఘువీరా! జానకీనాయకా! ౯౨

శా. దోసంబు ల్గులపర్వతంబులకొలందుల్ గల్గినం గల్గినీ  
 మీసంకీర్తన శబ్దమాత్రమున భస్మీభూత మైపోవవా  
 త్రాసు ల్కొటి సహస్రముల్ గలిగి యెత్తెకొ రానికారాస్పృశకొ  
 రాసు ల్కొకన నిప్పువోలె రఘువీరా! జానకీనాయకా! ౯౩

- మ. కసుమాలంబగు దేహిపుట్టువుల నీకష్టంబులం బాపి ది  
 వ్యసుకాయం బాసరింతు వెవ్వఁడు నినున్ వాక్రుచ్చినన్ యోగిమా  
 నసగేహంబులనుండి; లోహము సువరచ్చాయగాఁ జేయఁగా  
 రసవాదంబులు నేర్చితౌర రఘువీరా! జానకీనాయకా! ౯౪
- మ. పసులంగాచిన గొల్లవాఁడవనుచున్ భావించునెంతున్ మదిన్  
 ముసలి ప్రాయమువాఁడవైతివనుచున్ మూర్తిత్రయాకారునిన్  
 వసుధాధీశ్వరు నెంతు నిక్కమెఱుఁగన్ సర్వాపరాధిం గృపా  
 రసపాఠోనిధి! కావవయ్య రఘువీరా! జానకీనాయకా! ౯౫
- మ. పిసినింజూచి మహాప్రదాతయనుచున్ బీభత్సకుత్స్నాంగునిన్  
 బ్రసవాస్త్రప్రతిమాసరూపుఁడనుచున్ బందం బ్రీయంబంద శ  
 త్రుసమూహంతకుఁ డంచు నెప్పడు సరస్తోత్రంబుగావించునీ  
 రసుఁడన్ నిన్ను నుతింపనేర రఘువీరా! జానకీనాయకా! ౯౬
- మ. బహురూపాలు ధరించుకొంచును గ్రియాభాషాంగము ల్లుట్టఁగా  
 బహుకాలంబులనుండి యాడితి నిఁకం బ్రాల్తాలినట్లయ్యెడిన్  
 దహలంబెట్టక చా ల్పరేయనుము నీత్యాగంబు నేనొల్ల సా  
 గ్రహదైత్యేయ మదాపహార రఘువీరా! జానకీనాయకా! ౯౭
- శా. మోక్షాపేక్ష జనించె నాకు నిదియేమో కాని యీజ్ఞనమం  
 దక్షిణోదయముక్తి కెవ్వఁడొడయం డావుణ్యునింజెప్పెదో  
 దక్షారిస్తుత నీవె కర్తవయినన్ దక్కేల నీవే ననున్  
 రక్షింతు యెఱుగంగఁ జెప్పవ రఘువీరా! జానకీనాయకా! ౯౮
- మ. అక్షిణప్రతిమాసదాసవిభవా హంకారపారీణి! యో  
 రక్షోదైత్యమదాపహార విబుధా త్రైలోక్యసంరక్షకా!  
 దక్షుద్వంసవధూటికావినుత! నీదాసానుదాసుంఁడ నన్  
 రక్షింపంగదవయ్యరామ రఘువీరా! జానకీనాయకా! ౯౯

మ. చదువు జ్ఞాంగిలి సోమకాసురుఁడు భాషాభర్త కూపెట్టఁగా  
 నుదధుల్ సొచ్చినఁ బాటివట్టుటకు నుద్యోగించి మత్స్యంబవై  
 యదరంటఁ రిపుఁడ్రుంచి వేదములు దేవా దేవ! శాండిల్యనా  
 రదకాండిన్యనుత ప్రతాప రఘువీరా! జానకీనాయకా! ౧౦౦

మ. <sup>1</sup>అమరుల్ రాక్షసనాయకుల్ కడఁకతో నత్యంతగర్వంబునఁ  
 దమస్తత్వంబుల మందరాచలముచేఁ దర్వంగ సంభోధిలో  
 రమణం దద్దిరి మోచి కాచినజగత్ప్రాణుండ కూర్తావతా  
 ర మనంగా మతి నీవెకావె రఘువీరా! జానకీనాయకా! ౧౦౧

మ. ధర కల్పాంతమునం గరంగఁబడి పాతాళంబులోనంటినఁ  
 దొరయం దొల్లిటియట్లకా నిలువ నుద్యోగించి క్రోడంబవై  
 పారి నబూభతలమెత్తినట్టి ఘనదర్పుఁ నిన్ని భావించు ని  
 ర్భరకారుణ్య నిరూఢచిత్త రఘువీరా! జానకీనాయకా! ౧౦౨

మ. వడుగా! నీవడుగంగనేర విట నల్పంబైనదానంబు న  
 న్నుడుగఁ వచ్చితి వన్నఁ గన్గొని బలీం ద్రా నామ నీవిచ్చుమాఁ  
 డడుగు ల్పాఁడు జగంబులంచుఁ గొనవా యాద్యంతముల్ మాటమా  
 ర్పడ నాడఁ నుడికాఁడవార రఘువీరా! జానకీనాయకా! ౧౦౩

<sup>1</sup> పారాంతరము —

మ. దనుజాధీశులు నిర్జరాధిపతులుఁ దామందఱుఁ మందరుఁ  
 ఘనస్తత్వంబున నెత్తి వాధినహిపుం గవ్వంబుగాఁ ద్రచ్చువో  
 మునుఁగం బాఱకయుండఁ గచ్చుపమవై మున్నీటిలోనుండువ  
 ర్తన మే నాత్మదలంచుచుండు రఘువీరా! జానకీనాయకా.

కా. ఏతల్ గాక మురాంతకుండు గలఁడా యెంచిన నించిన నీ  
 నీతు ల్లాను మటంచుఁ దండ్రి సుతునికొ నిట్రాతిలోఁ జూపరా  
 చూతుకొనాఁగ నృసింహరూపమున నచ్చో నుండవా చెండవా  
 రాతింబోలినదైత్యుమేను రఘువీరా! జానకీనాయకా! ౧౦౪

మ. సమరక్షోణులఁ బాఱఁబాఱఁగ జరాసంధాదులం ద్రుంచి చం  
 డమదాభీలుని ధేనుకాసురుని చట్ట శ్రీరి ముష్టిప్రహా  
 రములకొ ముష్టికు నాప్రలంబదనుజుకొ వ్రుందించి తో రేవతీ  
 రమణాకారముఁ దాల్చియార రఘువీరా! జానకీనాయకా! ౧౦౫

మ. నిను నారాయణమూర్తిగాఁ దలఁచుచుకొ నీదండ నాదండకా  
 వనవాచంయము లెల్లఁ జేరి కొలువకొ హారిం గృపం జూచుటలో  
 వనధిం గట్టుట రావణుం దునుముటలో వర్ణింతు రామావతా  
 రనిరూఢాకృతి నిన్ను నార రఘువీరా! జానకీనాయకా! ౧౦౬

మ. అమరారాతివధూటికారమణుల న్నుశ్వత్సనారాయణ  
 ద్రుమముం గొఁగిటఁ జేర్పఁ జేసి వ్రతము బ్దులించి బుద్ధావతా  
 రమునకొ రుద్రసహాయమై త్రిపురముల్ మ్రగ్గించి తోకార ధీ  
 ర మునిస్తుత్య యశోవిహార రఘువీరా! జానకీనాయకా! ౧౦౭

మ. కలికాలాంతమునకొ గిరాతజనముల్ గర్వించినం దత్కిరా  
 తుల నెల్లకొ విదళించుచుకొ గృతయుగమ్యూతంబుఁ గావింప నిం  
 పలరం గల్కివిగాఁగ నున్నచారి ని స్పృశ్రాంతముం గొల్చువా  
 రలు పుణ్యాత్ము లగణ్యకూర రఘువీరా! జానకీనాయకా. ౧౦౮

శ్రీరాయకవి యయ్యలరాజు తిప్పరాజ ప్రణీతంచైన  
 యొంటిమిట్ట రఘువీరశతకము సంపూరము.

శ్రీమదొంటిమిట్ట కోదండరామార్చనము.

## ఆర్యవిద్యోపన్యాసము.



ఇది నూతన జాతీయపాఠశాల స్థాపించునమయంబున వావిలికొలను సుబ్బరావుగారిచే నుపన్యసింపబడెను. ప్రభుత్వమువారి యేర్పాట్లతో మనకు నాంగ్లభాష నేర్పఁబూనినదియు, జాతీయవిద్య యెట్టిది విజాతీయవిద్య యెట్టిదైనదియు, క్రైస్తవమతబోధకుల దుండగములు, పూర్వము మనవారు నేర్పు విద్య యెట్టిదైనదియు, నెట్లు నేర్పఁబడుచుండినదియు, జాతీయవిద్యవలని లాభములు, విజాతీయవిద్యవలని కీర్తి లోనుగా ననేకవిషయము లిందుఁ జర్చింపఁబడినవి. జాతీయ విద్యాభిమానులందఱుఁ జదువఁదగినది.

వెల, అణాలు ౮.

పోస్టేజి ౦-౧-౦ మాత్రము పంపినయెడల నిజమైన గ్రంథాలయముల కుచితముగాఁ బంపఁబడును.









